

## قرار داد

17-09-2021

”پاکستانی عوام کا یہ نمائندہ ایوان جدوجہد آزادی کشمیر کے عظیم سپہ سالار سید علی گیلانی کی وفات پر تعزیت کا اظہار کرتا ہے جو کہ 92 سال کی عمر میں بھارتی فوج کی قید میں انتقال کر گئے۔ اناللہ وانا الیہ راجعون۔ یہ ایوان اس موقع پر ان کے درجات کی بلندی اور جنت الفردوس میں اعلیٰ مقام کے لئے اللہ رب العزت سے دعا کرتا ہے۔ قومی اسمبلی کا یہ ایوان سید علی گیلانی کی جدوجہد آزادی کو سلام پیش کرتا ہے اور برملا اعتراف کرتا ہے کہ سید علی گیلانی تحریک آزادی کشمیر کے روح رواں تھے۔ انہوں نے اپنی پوری زندگی تحریک آزادی کشمیر کے لئے وقف کر رکھی تھی۔ وہ جرأت مند اور بہادر کشمیری رہنما تھے۔ انہوں نے پوری زندگی مقبوضہ کشمیر کے مظلوم عوام کے حقوق کے تحفظ کی خاطر بسر کی اور ظلم و بربریت کے خلاف آواز بلند کی اور اس راہ میں قید و بند کی صعوبتیں برداشت کر کے تحریک آزادی کشمیر کو نئی جلا بخشی۔ پوری قوم سید علی گیلانی کی بہادری اور دلیرانہ جدوجہد کو خراج تحسین پیش کرتی ہے۔

قومی اسمبلی کا یہ ایوان بھارتی قابض حکومت کی جانب سے کشمیری عوام کے ہر دلعزیز قائد سید علی گیلانی کے اہل خانہ سے مرحوم کی لاش زبردستی چھین کر لے جانے اور مسلمانوں کے معروف طریقہ کے مطابق تدفین نہ کرنے اور ان کے اہل خانہ کے خلاف ناجائز مقدمات قائم کرنے کی شدید مذمت کرتا ہے اور عالمی برادری اور خصوصاً امت مسلمہ کو متوجہ کرتا ہے کہ وہ بھارت کو اس طرح کے اوجھے ہتھکنڈے استعمال کرنے سے روکے۔

قومی اسمبلی کا یہ ایوان اس امر کو دہراتا ہے کہ سید علی گیلانی ساری زندگی بھارت کے کشمیر پر غاصبانہ قبضے اور کشمیری عوام پر بہیمانہ ظلم و تشدد کے خلاف اور کشمیریوں کے حق خود ارادیت اور آزادی کی جدوجہد کرتے رہے۔ ان کے یہ الفاظ کہ ہم پاکستانی ہیں اور پاکستان ہمارا ہے، ملت کشمیر کا متفقہ نعرہ بن گیا۔ مرحوم کی زندگی نوجوانوں اور تحریک آزادی کشمیر کے لئے مشعل راہ ہے اور مقبوضہ کشمیر کے عوام اپنے حقوق کے لئے جدوجہد میں ضرور کامیاب ہوں گے انشاء اللہ۔“

دستخط۔

میاں محمد شہباز شریف، قائد حزب اختلاف  
بلاول بھٹو زرداری  
مولانا عبدالاکبر چترالی  
سردار ایاز صادق

علی محمد خان، وزیر مملکت برائے پارلیمانی امور  
پرویز خٹک، وزیر برائے دفاع  
ڈاکٹر شیریں مہر النساء مزاری، وزیر برائے انسانی  
حقوق

عمر ایوب خان، وفاقی وزیر برائے اقتصادی امور  
اعجاز احمد شاہ، وفاقی وزیر برائے انسداد منشیات  
فروغ نسیم، وفاقی وزیر برائے قانون و انصاف  
اسد عمر، وفاقی وزیر برائے منصوبہ بندی، ترقی و  
خصوصی اقدامات

صابزادہ صبغت اللہ، پارلیمانی سیکرٹری  
آفتاب جہانگیر، پارلیمانی سیکرٹری

سعد رفیق  
شیر اکبر خان  
عبدالشکور  
محمد ریاض  
خالد حسین مگسی  
سید آغا رفیع اللہ  
انجینئر عثمان خان ترکئی  
ساجد حسین طوری  
ڈاکٹر نفیسہ شاہ  
غوث بخش خان مہر  
سید نوید قمر  
چوہدری عابد رضا  
مجاہد علی  
رمیش لال  
ڈاکٹر شازیہ ثوبیہ اسلم  
شمس النساء  
مسرت رفیق، مہیسر  
نواب محمد یوسف تالپور  
خالد احمد خان لُنڈ  
عبدالقادر پٹیل  
منور علی تالپور  
سید جاوید حسنین  
راؤ محمد اجمل خان  
خالد احمد لُنڈ

اراکین، قومی اسمبلی